

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

कृष्णयजुर्वेदीय  
॥ तैत्तिरीयोपनिषत् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

## विषयसूची

1	शीक्षावल्ली प्रथमा .....	2
2	ब्रह्मानन्दवल्ली द्वितीया .....	17
3	भृगुवल्ली तृतीया .....	30

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः  
॥ शीक्षावल्ली प्रथमा ॥

हरि ओ(४)म् ॥  
शं नो मि॒त्र॒श्शं वरु॑णः।  
शं नो भव॑त्व॒र्य॒मा।  
शं न॒ इन्द्रो॒ बृह॑स्पतिः।  
शं नो वि॒ष्णु॑रुरु॒क्रमः॑।  
नमो॒ ब्रह्म॑णे।  
नम॑स्ते वायो।  
त्वमे॒व प्र॒त्यक्षं॑ ब्रह्मा॑सि।  
त्वामे॒व प्र॒त्यक्षं॑ ब्रह्म॑ वदिष्यामि।  
ऋ॒तं व॑दिष्यामि।  
स॒त्यं व॑दिष्यामि।  
तन्माम॑वतु।  
तद्व॒क्तार॑मवतु।  
अव॑तु माम्।  
अव॑तु व॒क्तार॑म्।  
ओं शान्ति॒श्शान्ति॒श्शान्तिः॑ ॥ १ ॥

स॒त्यं व॑दिष्यामि पञ्च च ॥ १ ॥

शीक्षां व्याख्यास्यामः।

वर्णस्वरः।

मात्रा बलम्।

सामं सन्तानः।

इत्युक्तशीक्षाध्यायः ॥ 2 ॥

शीक्षां पञ्च ॥ 2 ॥

सह नौ यशः।

सह नौ ब्रह्मवर्चसम्।

अथातस्सगंहिताया उपनिषदं व्याख्यास्यामः।

पञ्चस्वधिकरणेषु।

अधिलोकमधिज्यौतिषमधिविद्यमधि प्रजमध्यात्मम्।

ता महासगंहिता इत्याचक्षते।

अथाधिलोकम्।

पृथिवी पूर्वरूपम्।

द्वौरुत्तररूपम्।

आकाशस्सन्धिः ॥ 3 ॥

वायुस्सन्धानम्।

इत्यधिलोकम्।

अथाधिज्यौतिषम्।

अग्निः पूर्वरूपम्।

आदित्य उत्तररूपम्।  
आपस्सन्धिः।  
वैद्युतस्सन्धानम्।  
इत्यधिज्यौतिषम्।  
अथाधिविद्यम्।  
आचार्यः पूर्वरूपम् ॥ 4 ॥

अन्तेवास्युत्तररूपम्।  
विद्या सन्धिः।  
प्रवचनं सन्धानम्।  
इत्यधिविद्यम्।  
अथाधिप्रजम्।  
माता पूर्वरूपम्।  
पितोत्तररूपम्।  
प्रजा सन्धिः।  
प्रजननं सन्धानम्।  
इत्यधिप्रजम् ॥ 5 ॥

अथाध्यात्मम्।  
अधराहनुः पूर्वरूपम्।  
उत्तराहनुरुत्तररूपम्।  
वाक्सन्धिः।

जिह्वा॑ सन्धानम्।  
 इत्यध्यात्मम्।  
 इती॑मा महास॒गुं॒हिताः।  
 य ए॒वमे॒ता महास॒गुं॒हिता व्याख्या॑ता वे॒द।  
 सन्धी॑यते प्रज॑या प॒शुभिः।  
 ब्रह्म॑वर्चसे॒नान्नाद्ये॑न सुव॒र्ग्येण॑ लो॒केन॑ ॥ 6 ॥

सु॒न्धिरा॑चार्यः पू॒र्वरू॒पमित्यधि॑प्रजं लो॒केन॑ ॥ 3 ॥

यश्छ॑न्द॒सामृष॑भो वि॒श्वरू॑पः।  
 छन्दो॑भ्योऽध्य॒मृता॑त्सं॒बभू॑व।  
 स मेन्द्रो॑ मे॒धया॑ स्पृणोतु।  
 अ॒मृत॑स्य दे॒वधार॑णो भूयासम्।  
 शरी॑रं मे॒ विच॑र्षणम्।  
 जिह्वा॑ मे॒ मधु॑मत्तमा।  
 कर्णा॑भ्यां भूरि॒विश्रु॑वम्।  
 ब्रह्म॑णः को॒शोऽसि॑ मे॒धया॑पिहितः।  
 श्रु॒तं मे॑ गोपाय।  
 आ॒वह॑न्ती वितन्वा॒ना ॥ 7 ॥

कु॒र्वाणा॑ ची॒रमा॒त्मनः॑।  
 वासा॑ग्सि॒ मम॑ गाव॑श्च।  
 अ॒न्नपा॒ने च॑ सर्व॒दा।

ततो॑ मे॒ श्रिय॒माव॑ह ।  
लो॒मशां॑ प॒शुभि॑स्स॒ह स्वाहा॑ ॥  
आमा॑यन्तु ब्रह्मचा॒रिण॒स्स्वाहा॑ ॥ ८ ॥

[विमा॑यन्तु ब्रह्मचा॒रिण॒स्स्वाहा॑ ।  
प्रमा॑यन्तु ब्रह्मचा॒रिण॒स्स्वाहा॑ ।  
दमा॑यन्तु ब्रह्मचा॒रिण॒स्स्वाहा॑ ।  
शमा॑यन्तु ब्रह्मचा॒रिण॒स्स्वाहा॑ ॥ ८ ॥]

यशो॑ जने॑ऽसानि॒ स्वाहा॑ ।  
श्रेया॑न् वस्य॑सोऽसानि॒ स्वाहा॑ ।  
तं त्वा॑ भग॒ प्रवि॑शानि॒ स्वाहा॑ ।  
स मा॑ भग॒ प्रवि॑श॒ स्वाहा॑ ।  
तस्मि॑न्त्स॒हस्र॑शाखे ।  
निभ॑गा॒हं त्वयि॑ मृजे॒ स्वाहा॑ ।  
यथा॑ऽऽपः प्रव॑ता॒ऽऽयन्ति॑ ।  
यथा॑ मासा॑ अह॒र्जर॑म् ।  
ए॒वं मां ब्र॑ह्मचा॒रिणः॑ ।  
धात॑राय॑न्तु स॒र्वत॒स्स्वाहा॑ ।  
प्र॒ति॒वे॒शो॑ऽसि॒ प्रमा॑भाहि॒ प्रमा॑पद्यस्व ॥ ९ ॥

वि॒त॒न्वा॒ना वि॑श॒स्वाहा॑ सप्तं च ॥ ४ ॥

वि॒त॒न्वा॒ना शमा॑यन्तु ब्रह्मचा॒रिण॒स्स्वाहा॑ धात॑राय॑न्तु स॒र्वत॒स्स्वाहा॑कं च ॥ ४ ॥

भूर्भुव॑स्सुव॒रिति॒ वा ए॒तास्ति॒स्रो व्याहृत॑यः।  
 तासा॑मुह॒स्मैतां॑ चतु॒र्थीम्।  
 माहा॑चमस्यः प्रवे॑दयते।  
 मह॒ इति॑।  
 तत् ब्रह्म॑।  
 स आ॒त्मा।  
 अङ्गान्य॑न्या दे॒वताः॑।  
 भूरिति॒ वा अ॒यं लो॒कः।  
 भुव॒ इत्य॑न्तरि॒क्षम्।  
 सुव॒रित्य॑सौ लो॒कः ॥ 10 ॥

मह॒ इत्या॑दित्यः।  
 आ॒दि॒त्येन॒ वाव॑ सर्वे॑ लो॒का मही॑यन्ते।  
 भूरिति॒ वा अ॒ग्निः।  
 भुव॒ इति॑ वा॒युः।  
 सुव॒रित्या॑दित्यः।  
 मह॒ इति॑ च॒न्द्रमाः॑।  
 च॒न्द्रम॑सा॒ वाव॑ सर्वा॑णि ज्योती॑ग्षि॒ मही॑यन्ते।  
 भूरिति॒ वा ऋ॒चः।  
 भुव॒ इति॑ सा॒मानि॑।  
 सुव॒रिति॒ यजू॑ग्षि ॥ 11 ॥



मह॒ इति॒ ब्रह्म॑ ।  
 ब्रह्म॑णा॒ वाव॑ सर्वे॒ वेदा॑ मही॒यन्ते॑ ।  
 भूरिति॒ वै प्रा॒णः ।  
 भुव॒ इत्य॑पा॒नः ।  
 सुव॒रिति॑ व्या॒नः ।  
 मह॒ इत्यन्न॑म् ।  
 अन्ने॑न॒ वाव॑ सर्वे॒ प्रा॒णा मही॒यन्ते॑ ।  
 ता वा ए॒ताश्चत॑स्रश्चतु॒र्धा ।  
 चत॑स्रश्चत॒स्रो व्याहृ॑तयः ।  
 ता यो वेद॑ ।  
 स वेद॑ ब्रह्म॑ ।  
 सर्वे॑ऽस्मै दे॒वा ब॒लिमाव॑हन्ति ॥ 12 ॥

अ॒सौ लो॒को यजू॑र्ग॒षि वेद॑ द्वे च ॥ 5 ॥

स य ए॒षोऽन्त॑र्हृदय॒ आका॒शः ।  
 तस्मि॑न्न॒यं पुरु॑षो मनो॒मयः॑ ।  
 अमृ॑तो हि॒र॒ण्मयः॑ ।  
 अन्त॑रेण॒ तालु॑के ।  
 य ए॒षस्तन॑ इवाव॒लंब॑ते ।  
 सैन्द्र॑यो॒निः ।  
 यत्रा॒सौ केशा॑न्तो वि॒वर्त॑ते ।

व्य॒पोह्य॑ शी॒र्षक॒पाले॑ ।  
 भूरि॑त्य॒ग्रौ प्र॑ति॒तिष्ठ॑ति ।  
 भुव॑ इति॒ वा॒यौ ॥ 13 ॥

सुव॑रि॒त्यादि॒त्ये ।  
 मह॑ इति॒ ब्रह्म॑णि ।  
 आ॒प्रोति॒ स्वरा॑ज्यम् ।  
 आ॒प्रोति॒ मन॑स॒स्पति॑म् ।  
 वाक्प॑ति॒श्चक्षु॑ष्पतिः ।  
 श्रोत्र॑पति॒र्विज्ञान॑पतिः ।  
 ए॒तत्ततो॑ भवति ।  
 आ॒का॒श श॑री॒रं ब्रह्म॑ ।  
 स॒त्यात्मं॑ प्रा॒णारा॑मं॒ मन॑ आ॒नन्द॑म् ।  
 शान्ति॑स॒मृद्धम॑मृ॒तम् ।  
 इति॑ प्राची॒नयो॒ग्योपा॑स्व ॥ 14 ॥

वा॒याव॑मृ॒तमेकं॑ च ॥ 6 ॥

पृथि॑व्य॒न्तरि॑क्षं॒ द्यौर्दि॑शोऽवा॒न्तर॑दि॒शाः ।  
 अ॒ग्नि॑र्वा॒युरा॑दि॒त्यश्च॒न्द्रमा॒ नक्ष॑त्राणि ।  
 आप॑ ओष॒धयो॒ वन॑स्पत॑य आका॒श आ॒त्मा ।  
 इत्य॑धिभू॒तम् ।  
 अथा॑ध्या॒त्मम् ।

प्रा॒णो व्या॒नोऽपान॑ उ॒दान॑स्स॒मानः॑ ।  
 चक्षु॑श्श्रो॒त्रं मनो॑ वाक् ।  
 त्वक् च॑र्म मा॒गुंस॑ग्ग् स्ना॒वाऽस्थि॑ म॒ञ्जा ।  
 [चक्षु॑श्श्रो॒त्रं मनो॑ वाक्त्वक् ।  
 च॑र्म मा॒गुंस॑ग्ग् स्ना॒वाऽस्थि॑ म॒ञ्जा ।]  
 ए॒तद॑धिवि॒धाय॑ ऋषि॒रवो॑चत् ।  
 पाङ्क्तं॑ वा इ॒दगं॑ सर्व॑म् ।  
 पाङ्क्ते॑नै॒व पाङ्क्त॑ग्ग् स्पृ॒णोती॑ति ॥ 15 ॥

सर्व॑मेकं च ॥ 7 ॥

ओमि॑ति॒ ब्रह्म॑ ।  
 ओमि॑ती॒दगं॑ सर्व॑म् ।  
 ओमि॑त्ये॒तद॑नुकृति ह॒स्म वा अ॒प्योश्रा॑व॒येत्याश्रा॑वयन्ति ।  
 ओमि॑ति॒ सामा॑नि गायन्ति ।  
 ओग् शोमि॑ति श॒स्त्राणि॑ श॒गंस॑न्ति ।  
 ओमि॑त्य॒ध्वर्युः॑ प्र॒तिग॒रं प्र॒तिगृ॑णाति ।  
 ओमि॑ति॒ ब्रह्मा॒ प्रसौ॑ति ।  
 ओमि॑त्य॒ग्नि॒होत्र॑मनु॒जाना॑ति ।  
 ओमि॑ति॒ ब्राह्म॑णः प्र॒वक्ष्य॑न्नाह॒ ब्रह्मोपा॑प्रवा॒नीति॑ ।  
 ब्रह्मै॑वोपा॒प्रोति॑ ॥ 16 ॥

ओं दश॑ ॥ 8 ॥

ऋ॒तं च॑ स्वा॒ध्याय॑प्रव॒चने॒ च।  
 स॒त्यं च॑ स्वा॒ध्याय॑प्रव॒चने॒ च।  
 तप॑श्च स्वा॒ध्याय॑प्रव॒चने॒ च।  
 दम॑श्च स्वा॒ध्याय॑प्रव॒चने॒ च।  
 शम॑श्च स्वा॒ध्याय॑प्रव॒चने॒ च।  
 अ॒ग्रय॑श्च स्वा॒ध्याय॑प्रव॒चने॒ च।  
 अ॒ग्नि॑हो॒त्रं च॑ स्वा॒ध्याय॑प्रव॒चने॒ च।  
 अ॒तिथ॑यश्च स्वा॒ध्याय॑प्रव॒चने॒ च।  
 मा॒नुषं॑ च स्वा॒ध्याय॑प्रव॒चने॒ च।  
 प्र॒जा च॑ स्वा॒ध्याय॑प्रव॒चने॒ च।  
 प्र॒जन॑श्च स्वा॒ध्याय॑प्रव॒चने॒ च।  
 प्र॒जाति॑श्च स्वा॒ध्याय॑प्रव॒चने॒ च।  
 स॒त्यमि॑ति स॒त्यव॑चा॒ राथी॑तरः।  
 तप॑ इति तपो॒नित्यः॑ पौ॒रुशि॑ष्टिः।  
 स्वा॒ध्याय॑प्रव॒चने॒ एवे॑ति नाको॑ मौ॒द्गल्यः॑।  
 तद्धि॑ तप॑स्तद्धि॒ तपः॑ ॥ 17 ॥

प्र॒जा च॑ स्वा॒ध्याय॑प्रव॒चने॒ च षट्च॑ ॥ 9 ॥

अ॒हं वृ॒क्षस्य॑ रे॒रिवा॑।  
 की॒र्तिः पृ॒ष्ठं गि॒रेरि॑व।  
 ऊ॒र्ध्वप॑वि॒त्रो व॒जिनी॑व स्व॒मृत॑मस्मि।

द्रविण॒गुं॒ स॒र्व॒र्च॒सम्।  
सु॒मे॒धा अ॑मृतो॒क्षितः॑।  
इति॑ त्रि॒शङ्को॒र्वेदा॑नु॒चन॒म् ॥ 18 ॥

अ॒ह॒गुं षट् ॥ 10 ॥

वेदम॑नूच्याचार्यो॑ऽन्तेवासिनम॑नुशा॒स्ति।  
सत्यं॑ वद।  
धर्मं॑ चर।  
स्वाध्याया॑न्मा प्र॒मदः॑।  
आचार्याय॑ प्रियं धनमा॒हृत्य॑ प्रजातन्तुं॑ मा व्य॒वच्छे॑त्सीः।  
सत्यान्न॑ प्रम॑दित॒व्यम्।  
धर्मान्न॑ प्रम॑दित॒व्यम्।  
कुशलान्न॑ प्रम॑दित॒व्यम्।  
भूत्यै॑ न प्रम॑दित॒व्यम्।  
स्वाध्याय॑प्रवचनाभ्यां॑ न प्रम॑दित॒व्यम् ॥ 19 ॥

देव॑पितृकार्याभ्यां॑ न प्रम॑दित॒व्यम्।  
मातृ॑देवो॒ भव।  
पितृ॑देवो॒ भव।  
आचार्य॑देवो॒ भव।  
अतिथि॑देवो॒ भव।  
यान्यन॑वद्यानि॑ कर्मा॒णि।

तानि सेवितव्यानि।  
 नो इतराणि।  
 यान्यस्माकं सुचरितानि।  
 तानि त्वयोपास्यानि ॥ 20 ॥

नो इतराणि।  
 ये के चास्मच्छ्रेयागंसो ब्राह्मणाः।  
 तेषां त्वयाऽऽसनेन प्रश्वसितव्यम्।  
 श्रद्धया देयम्।  
 अश्रद्धयाऽदेयम्।  
 श्रिया देयम्।  
 हिया देयम्।  
 भिया देयम्।  
 संविदा देयम्।  
 अथ यदि ते कर्मविचिकिथ्सा वा वृत्तविचिकिथ्सा वा स्यात् ॥ 21 ॥

ये तत्र ब्राह्मणास्संमृशिनः।  
 युक्ता आयुक्ताः।  
 अलूक्षा धर्मकामास्स्युः।  
 यथा ते तत्र वर्तेरन्।  
 तथा तत्र वर्तेथाः।  
 अथाभ्याख्यातेषु।

ये तत्र ब्राह्मणा॑स्संम॒रु॒शिनः॑ ।  
 युक्ता॑ आयुक्ताः ।  
 अलूक्षा॑ धर्मकामा॒स्स्युः॑ ।  
 यथा ते॑ तेषु॑ वर्ते॒रन् ।  
 तथा तेषु॑ वर्ते॒थाः ।  
 एष॑ आदेशः ।  
 एष उ॑पदेशः ।  
 एषा वे॑दोपनिषत् ।  
 एतद॑नुशासनम् ।  
 एवमुपा॑सितव्यम् ।  
 एवमुचै॑तदुपा॒स्यम् ॥ 22 ॥

स्वाध्यायप्रवचनाभ्यां न प्रमदितव्यं तानि  
 त्वयोपा॑स्यानि स्यात्तेषु॑ वर्ते॒रन्त्सप्त॑ च ॥ 11 ॥

शं नो॑ मि॒त्रश्शं॑ वरुणः ।  
 शं नो॑ भवत्व॒र्यमा॑ ।  
 शं न॒ इन्द्रो॑ बृह॒स्पतिः॑ ।  
 शं नो॑ विष्णु॑रुरु॒क्रमः॑ ।  
 नमो॑ ब्रह्म॑णे ।  
 नम॑स्ते वायो ।  
 त्वमे॒व प्र॒त्यक्षं॑ ब्रह्मा॑सि ।

त्वामे॒व प्र॒त्यक्षं॑ ब्र॒ह्मावा॑दिषम्।  
 ऋ॒तम॑वादिषम्।  
 स॒त्यम॑वादिषम्।  
 तन्मामा॑वीत्।  
 तद्व॒क्तार॑मावीत्।  
 आ॒वीन्माम्।  
 आ॒वीँ॑द्व॒क्तार॑म्।  
 ओं शान्ति॑श्शान्ति॑श्शान्तिः॑ ॥ 23 ॥

स॒त्यम॑वादिषं पञ्च॑ च ॥ 12 ॥

सं न॒श्शी॑क्षाग्ं स॒ह नो॑ यश्छन्द॑सां भू॒स्सयः॑ पृथि॒व्योमि॑त्यृतं  
 चा॒हं वे॑दम॒नूच्य॑ शं नो॒ द्वाद॑श ॥ 12 ॥

शं नो॒ मह॑ इत्यादि॒त्यो नो॑ इ॒तरा॑णि त्रयोवि॒ंशतिः॑ ॥ 23 ॥

शं नो॑ मि॒त्रश्शं॑ वरु॒णः।  
 शं नो॑ भव॒त्व॒र्य॒मा।  
 शं न॒ इन्द्रो॑ बृ॒हस्प॑तिः।  
 शं नो॑ वि॒ष्णु॑रुरु॒क्रमः॑।  
 नमो॑ ब्रह्म॑णे।  
 नम॑स्ते वा॒यो।  
 त्वमे॒व प्र॒त्यक्षं॑ ब्रह्मा॑सि।  
 त्वामे॒व प्र॒त्यक्षं॑ ब्रह्म॑ वदिष्यामि।



ऋ॒तं व॑दि॒ष्यामि॑ ।  
स॒त्यं व॑दि॒ष्यामि॑ ।  
तन्मा॑म॒वतु॑ ।  
तद्व॒क्तार॑म॒वतु॑ ।  
अ॒व॒तु॒ माम् ।  
अ॒व॒तु॒ व॒क्तार॑म् ।  
ओं शान्ति॑श्शान्ति॑श्शान्ति॑ः ॥

॥ इति शीक्षावल्ली समाप्ता ॥

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

## ॥ ब्रह्मानन्दवल्ली द्वितीया ॥

हरिः ओ(४)म्।  
स॒ह ना॑ववतु।  
स॒ह नौ॑ भुनक्तु।  
स॒ह वी॒र्यं॑ करवावहै।  
ते॒ज॒स्विना॒वधी॑तमस्तु॒ मा वि॑द्विषा॒वहै॑।  
ओं शान्ति॒श्शान्ति॒श्शान्तिः॑ ॥

स॒ह पञ्च॑ ॥ १ ॥

ब्र॒ह्म॒विदा॑प्रोति॒ पर॑म्।  
तदेषा॒भ्युक्ता॑।  
स॒त्यं ज्ञा॒नम॑न॒न्तं ब्रह्म॑।  
यो वेद॒ निहि॑तं॒ गुहा॑यां॒ पर॒मे व्यो॑मन्।  
सोऽश्रु॒ते सर्वा॑न् कामा॒न्सह॑।  
ब्रह्म॑णा विप॒श्चितेति॑।  
तस्मा॒द्वा ए॒तस्मा॑दा॒त्मन॑ आका॒शस्सं॑भूतः।  
आ॒का॒शाद्वा॒युः।  
वा॒योर्ग्नः॑।

अ॒ग्ने॒रापः॑ ।  
 अ॒द्भ्यः॑ पृ॒थि॒वी ।  
 पृ॒थि॒व्या ओष॑धयः ।  
 ओष॑धी॒भ्योन्न॑म् ।  
 अ॒न्नात् पुरु॑षः ।  
 स वा एष पुरु॑षोऽन्न॑रस॒मयः॑ ।  
 तस्ये॑दमे॒व शि॒रः ।  
 अयं॑ दक्षि॑णः प॒क्षः ।  
 अयमु॑त्तरः प॒क्षः ।  
 अयमा॑त्मा ।  
 इदं॑ पु॒च्छं प्रति॑ष्ठा ।  
 तदप्येष॑ श्लो॒को भ॒वति ॥ 1 ॥

अ॒न्नाद्वै प्र॒जाः प्र॒जाय॑न्ते ।  
 याः काश्च॑ पृ॒थि॒वीग् श्रि॒ताः ।  
 अथो॑ अ॒न्नै॒व जी॑वन्ति ।  
 अथै॑न॒दपि॑यन्त्यन्त॒तः ।  
 अ॒न्नं हि भू॑तानां॒ ज्येष्ठ॑म् ।  
 तस्मा॑त्सर्वो॒षध॑मुच्यते ।  
 सर्वं॑ वै तेऽन्न॑माप्नुवन्ति ।  
 येऽन्नं॑ ब्रह्मो॒पास॑ते ।

अन्न॒गुं हि भू॒तानां॑ ज्येष्ठ॑म् ।  
 तस्मा॑त्सर्वो॒षधमु॑च्यते ।  
 अन्ना॑द्भू॒तानि॑ जाय॑न्ते ।  
 जा॒तान्य॒न्नेन॑ वर्ध॑न्ते ।  
 अद्य॑तेऽत्ति च॑ भू॒तानि॑ ।  
 तस्मा॑दन्नं तदु॒च्यत॑ इति ।  
 तस्मा॑द्वा ए॒तस्मा॑दन्न॑रस॒मयात् ।  
 अन्यो॑ऽन्तर आ॒त्मा प्राण॑मयः ।  
 तेनै॑ष पूर्णः ।  
 स वा ए॒ष पुरु॑षवि॒ध ए॒व ।  
 तस्य॑ पुरु॑षवि॒धता॑म् ।  
 अन्वयं॑ पुरु॑षवि॒धः ।  
 तस्य॑ प्राणं॑ ए॒व शि॒रः ।  
 व्या॒नो दक्षि॑णः प॒क्षः ।  
 अपा॑न उत्त॑रः प॒क्षः ।  
 आका॑श आ॒त्मा ।  
 पृथि॑वी पुच्छं॑ प्रति॒ष्ठा ।  
 तदप्ये॑ष श्लो॒को भ॒वति ॥ 2 ॥  
 प्रा॒णं दे॒वा अनु॑प्राण॑न्ति ।  
 म॒नु॒ष्याः प॒शव॑श्च॒ ये ।

प्रा॒णो हि भू॒ताना॒मायुः॑ ।  
 तस्मा॑त्स॒र्वायु॑षमुच्यते ।  
 सर्व॑मे॒व त् आयु॑र्यन्ति ।  
 ये प्रा॒णं ब्र॒ह्मोपा॑सते ।  
 प्रा॒णो हि भू॒ता॑ना॒मायुः॑ ।  
 तस्मा॑त्स॒र्वायु॑षमुच्यत इति ।  
 तस्यै॑ष ए॒व शा॒रीर आ॒त्मा ।  
 यः पूर्॑वस्य ।  
 तस्मा॑द्वा ए॒तस्मा॑त् प्रा॒णम॒यात् ।  
 अन्यो॑ऽन्तर आ॒त्मा म॒नोम॒यः ।  
 तेनै॑ष पूर्णः ।  
 स वा ए॑ष पु॒रुष॑वि॒ध ए॒व ।  
 तस्य॑ पु॒रुष॑वि॒धता॑म् ।  
 अन्व॑र्यं पु॒रुष॑वि॒धः ।  
 तस्य॑ यजु॒रेव॑ शि॒रः ।  
 ऋ॒ग्दक्षि॑णः प॒क्षः ।  
 सामो॑त्तरः प॒क्षः ।  
 आदेश॑ आ॒त्मा ।  
 अथ॑र्वाङ्गि॒रसः॑ पु॒च्छं प्रति॑ष्ठा ।  
 तद॑प्येष श्लो॒को भ॒वति ॥ 3 ॥

यतो वाचो निर्वर्तन्ते।  
 अप्राप्य मनसा सह।  
 आनन्दं ब्रह्मणो विद्वान्।  
 न बिभेति कदाचनेति।  
 तस्यैष एव शरीर आत्मा।  
 यः पूर्वस्य।  
 तस्माद्वा एतस्मान्मनोमयात्।  
 अन्योऽन्तर आत्मा विज्ञानमयः।  
 तेनैष पूर्णः।  
 स वा एष पुरुषविध एव।  
 तस्य पुरुषविधताम्।  
 अन्वयं पुरुषविधः।  
 तस्य श्रद्धैव शिरः।  
 ऋतं दक्षिणः पक्षः।  
 सत्यमुत्तरः पक्षः।  
 योग आत्मा।  
 महः पुच्छं प्रतिष्ठा।  
 तदप्येष श्लोको भवति ॥ 4 ॥  
 विज्ञानं यज्ञं तनुते।  
 कर्माणि तनुतेऽपि च।

वि॒ज्ञानं॑ दे॒वास्सर्वे॑ ।  
 ब्रह्म॑ ज्येष्ठमुपा॑सते ।  
 वि॒ज्ञानं॑ ब्रह्म॑ चेद्वेदं ।  
 तस्मा॑च्चेन्न प्र॒माद्य॑ति ।  
 श॒रीरे॑ पाप्म॑नो हि॒त्वा ।  
 सर्वा॑न् कामान्श्च॑समश्रु॑त इति ।  
 तस्यै॑ष ए॒व शा॑रीर आ॒त्मा ।  
 यः॑ पूर्॒वस्य॑ ।  
 तस्मा॑द्वा ए॒तस्मा॑द्वि॒ज्ञान॑मयात् ।  
 अन्योऽन्तर॑ आ॒त्माऽऽनन्द॑मयः ।  
 तेनै॑ष पूर्णः ।  
 स॒ वा ए॑ष पुरुषवि॑ध ए॒व ।  
 तस्य॑ पुरु॑षवि॒धता॑म् ।  
 अन्वयं॑ पुरु॑षवि॒धः ।  
 तस्य॑ प्रिय॑मे॒व शि॒रः ।  
 मोदो॑ दक्षि॑णः प॒क्षः ।  
 प्रमोद॑ उत्त॑रः प॒क्षः ।  
 आन॑न्द आ॒त्मा ।  
 ब्रह्म॑ पुच्छं॑ प्रति॒ष्ठा ।  
 तदप्ये॑ष श्लो॑को भ॒वति ॥ 5 ॥

असन्ने॒व सं भ॑वति।  
 अस॒द्ब्र॒ह्मेति॑ वे॒द् चेत्।  
 अस्ति॑ ब्रह्मेति॑ चेद्वे॒द।  
 सन्तमे॑नं ततो वि॑दुरि॒ति।  
 तस्यै॑ष ए॒व शा॑रीर आ॒त्मा।  
 यः पूर्॑वस्य।  
 अथातो॑ऽनु प्र॒श्नाः।  
 उ॒तावि॒द्वान॒मुं लो॒कं प्रेत्य॑।  
 कश्च॑न ग॑च्छती(३)।  
 आहो॑ वि॒द्वान॒मुं लो॒कं प्रेत्य॑।  
 कश्चित्सम॑श्रुता(३) उ॒।  
 सोऽका॑मयत।  
 बहु॑स्यां प्रजा॑येयेति॑।  
 स तपो॑ऽतप्यत।  
 स तप॑स्त॒स्वा।  
 इ॒दग्ं॑ सर्व॑मसृजत।  
 यदि॑दं किं च॑।  
 तथ्सृ॑ष्ट्वा।  
 तदे॒वानु॑प्रावि॑शत्।  
 तद॑नुप्रवि॑श्य।  
 सच्च॑त्यच्चा॑भवत्।



निरुक्तं चानिरुक्तं च।  
 निलयनं चानिलयनं च।  
 विज्ञानं चाविज्ञानं च।  
 सत्यं चानृतं च सत्यमभवत्।  
 यदिदं किं च।  
 तथ्सत्यमित्याचक्षते।  
 तदप्येष श्लोको भवति ॥ 6 ॥

असद्वा इदमग्रं आसीत्।  
 ततो वै सदजायत।  
 तदात्मानग्ग् स्वयमकुरुत।  
 तस्मात् तत्सुकृतमुच्यत इति।  
 यद्वै तथ्सुकृतम्।  
 रंसो वै सः।  
 रसग्ग् ह्येवायं लब्ध्वाऽऽनन्दी भवति।  
 को ह्येवान्यात् कः प्राण्यात्।  
 यदेष आकाश आनन्दो न स्यात्।  
 एष ह्येवानन्दयाति।  
 यदा ह्येवैष एतस्मिन्नदृश्येऽनात्म्ये -  
 निरुक्तेनिलयनेभयं प्रतिष्ठां विन्दते।  
 अथ सोऽभयं गतो भवति।

य॒दा ह्ये॑वैष॒ ए॒तस्मि॑न्नु॒दर॑मन्तरं कुरुते।  
 अथ॑ तस्य भयं भ॒वति॑।  
 तत्वे॒व भयं॑ विदुषोऽम॒न्वान॒स्य।  
 तद॒प्येष॑ श्लो॒को भ॒वति॑ ॥ 7 ॥

भी॒षाऽस्मा॒द्वातः॑ पवते।  
 भी॒षोदे॑ति॒ सूर्यः॑।  
 भी॒षाऽस्मा॒दग्नि॑श्चेन्द्रश्च।  
 मृत्यु॑र्धावति पञ्च॒म इति॑।  
 सैषाऽऽन॑न्दस्य मीमा॒गंसा॑ भ॒वति॑।  
 यु॒वा स्या॑त्साधु यु॒वाध्या॒यकः॑।  
 आशि॑ष्ठो दृ॒ढिष्ठो॑ बलि॒ष्ठः।  
 तस्ये॒यं पृथि॑वी सर्वा वित्तस्य॑ पूर्णा॒स्यात्।  
 स ए॒को मानु॑षं आन॒न्दः।  
 श्रोत्रि॑यस्य चाकाम॑हतस्य।  
 श्रोत्रि॑यस्य चाकाम॑हतस्य।  
 ते ये शतं॑ मानु॒षां आन॒न्दाः।  
 स ए॒को मनु॑ष्यगन्ध॒र्वाणां॑मान॒न्दः।  
 श्रोत्रि॑यस्य चाकाम॑हतस्य।  
 ते ये शतं॑ मनु॒ष्यगन्ध॒र्वाणां॑मान॒न्दाः।  
 स ए॒को दे॒वगन्ध॒र्वाणां॑मान॒न्दः।

श्रोत्रियस्य चाकामह॑तस्य ।  
 ते ये शतं देवगन्ध॑र्वाणा॑मान॒न्दाः ।  
 स एकः पितॄणां चिरलोकलोकाना॑मान॒न्दः ।  
 श्रोत्रियस्य चाकामह॑तस्य ।  
 ते ये शतं पितॄणां चिरलोकलोकाना॑मान॒न्दाः ।  
 स एक आजानजानां देवाना॑मान॒न्दः ।  
 श्रोत्रियस्य चाकामह॑तस्य ।  
 ते ये शतमाजानजानां देवाना॑मान॒न्दाः ।  
 स एकः कर्मदेवानां देवाना॑मान॒न्दः ।  
 ये कर्मणा देवान॑पियन्ति ।  
 श्रोत्रियस्य चाकामह॑तस्य ।  
 ते ये शतं कर्मदेवानां देवाना॑मान॒न्दाः ।  
 स एको देवाना॑मान॒न्दः ।  
 श्रोत्रियस्य चाकामह॑तस्य ।  
 ते ये शतं देवाना॑मान॒न्दाः ।  
 स एक इन्द्र॑स्यान॒न्दः ।  
 श्रोत्रियस्य चाकामह॑तस्य ।  
 ते ये शतमिन्द्र॑स्यान॒न्दाः ।  
 स एको बृहस्पतै॑रान॒न्दः ।  
 श्रोत्रियस्य चाकामह॑तस्य ।  
 ते ये शतं बृहस्पतै॑रान॒न्दाः ।

स एकः प्रजापतेरानन्दः।  
 श्रोत्रियस्य चाकामहतस्य।  
 ते ये शतं प्रजापतेरानन्दाः।  
 स एको ब्रह्मण आनन्दः।  
 श्रोत्रियस्य चाकामहतस्य।  
 स यश्चायं पुरुषे।  
 यश्चासावादित्ये।  
 स एकः।  
 स य एवंवित्।  
 अस्माल्लोकात् प्रेत्य।  
 एतमन्नमयमात्मानमुपसङ्क्रामति।  
 एतं प्राणमयमात्मानमुपसङ्क्रामति।  
 एतं मनोमयमात्मानमुपसङ्क्रामति।  
 एतं विज्ञानमयमात्मानमुपसङ्क्रामति।  
 एतमानन्दमयमात्मानमुपसङ्क्रामति।  
 तदप्येष श्लोको भवति ॥ ४ ॥

यतो वाचो निर्वर्तन्ते।  
 अप्राप्य मनसा सह।  
 आनन्दं ब्रह्मणो विद्वान्।  
 न बिभेति कुतश्चेति।

एतग्ं ह वाव न तपति।  
 किमहग्ं साधु नाकरवम्।  
 किमहं पापमकरवमिति।  
 स य एवं विद्वानेते आत्मानग्ं स्पृणुते।  
 उभे ह्येवैष एते आत्मानग्ं स्पृणुते।  
 य एवं वेद।  
 इत्युपनिषत् ॥ १ ॥

सह नाववतु।  
 सह नौ भुनक्तु।  
 सह वीर्यं करवावहै।  
 तेजस्विनावधीतमस्तु मा विद्विषावहै।  
 ओं शान्तिश्शान्तिश्शान्तिः ॥

ब्रह्मविदिदमयमिदमेकविंशतिः ।

अन्नादन्नरसमयात्प्राणो व्यानोऽपान आकाशः पृथिवी पुच्छुग्ं षड्विंशतिः ।

प्राणं प्राणमयात्मनो यजुर्ऋक्सामादेशोऽथर्वाङ्गिरसः पुच्छुं द्वाविंशतिः ।

यतश्श्रद्धर्तग्ं सत्यं योगो महौऽष्टादश ।

विज्ञानं प्रियं मोदः प्रमोद आनन्दो ब्रह्म पुच्छुं द्वाविंशतिः ।

असन्नेवाथाष्टाविंशतिः ।

असथोडंश ।

भीषाऽस्मान्मानुषो मनुष्यगन्धर्वाणां देवगन्धर्वाणां

पितृणां चिरलोकलोकानामाजानजानां ये कर्मणा

देवानामिन्द्रस्य बृहस्पतेः प्रजापतेर्ब्रह्मणस्स यश्च

सङ्क्रामत्येकपञ्चाशत् ।  
यतः कुतश्चनैतमेकादश नव ॥ 9 ॥

॥ इति ब्रह्मानन्दवल्ली समाप्ता ॥

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः  
॥ भृगुवल्ली तृतीया ॥

हरिः ओ(४)म्।  
स॒ह ना॑ववतु।  
स॒ह नौ॑ भुनक्तु।  
स॒ह वी॒र्यं॑ करवावहै।  
ते॒ज॒स्विना॒वधी॑तमस्तु॒ मा वि॑द्विषा॒वहै॑ ॥  
ओं शान्ति॒श्शान्ति॒श्शान्तिः॑ ॥

भृ॒गुर्वै वा॑रु॒णिः।  
वरु॑णं॒ पित॑र॒मुप॑ससार।  
अधी॑हि भगवो॒ ब्रह्मे॑ति।  
तस्मा॑ ए॒तत् प्रो॑वाच।  
अन्नं॑ प्रा॒णं चक्षु॑श्च्रोत्रं॒ मनो॑ वाच॒मिति॑।  
तगं॑ हो॒वाच।  
यतो॒ वा इ॒मानि॒ भूता॑नि॒ जाय॑न्ते।  
येन॒ जा॒ता॑नि॒ जीव॑न्ति।  
यत् प्र॑य॒न्त्य॒भिसं॑विशन्ति।  
तद्वि॑जि॒ज्ञास॑स्व।

तद्ब्रह्मेति॑।

स तपोऽतप्यत।

स तपस्तस्वा ॥ 1 ॥

अन्नं ब्रह्मेति॑ व्यजानात्।

अन्नाध्यै॑व खल्वि॒मानि॒ भू॒तानि॒ जाय॑न्ते।

अन्ने॑न॒ जा॒तानि॒ जीव॑न्ति।

अन्नं॑ प्रय॑न्त्य॒भिसंवि॑श॒न्तीति॑।

तद्वि॒ज्ञाय॑।

पुन॑रे॒व वरु॑णं॒ पित॑र॒मुप॑ससार।

अधी॑हि भगवो ब्रह्मेति॑।

तग्ं॑ होवाच।

तप॑सा॒ ब्रह्म॒ विजि॑ज्ञासस्व।

तपो॑ ब्रह्मेति॑।

स तपोऽतप्यत।

स तपस्तस्वा ॥ 2 ॥

प्रा॒णो ब्र॒ह्मेति॑ व्यजानात्।

प्रा॒णाध्यै॑व खल्वि॒मानि॒ भू॒तानि॒ जाय॑न्ते।

प्रा॒णेन॒ जा॒तानि॒ जीव॑न्ति।

प्रा॒णं प्रय॑न्त्य॒भिसंवि॑श॒न्तीति॑।

तद्वि॒ज्ञाय॑।



पुनरेव वरुणं पितरमुपससार।  
अधीहि भगवो ब्रह्मेति।  
तगं होवाच।  
तपसा ब्रह्म विजिज्ञासस्व।  
तपो ब्रह्मेति।  
स तपोऽतप्यत।  
स तपस्तस्वा ॥ 3 ॥

मनो ब्रह्मेति व्यजानात्।  
मनसो ह्येव खल्विमानि भूतानि जायन्ते।  
मनसा जातानि जीवन्ति।  
मनः प्रयन्त्यभिसंविशन्तीति।  
तद्विज्ञाय।  
पुनरेव वरुणं पितरमुपससार।  
अधीहि भगवो ब्रह्मेति।  
तगं होवाच।  
तपसा ब्रह्म विजिज्ञासस्व।  
तपो ब्रह्मेति।  
स तपोऽतप्यत।  
स तपस्तस्वा ॥ 4 ॥

वि॒ज्ञानं॑ ब्र॒ह्मेति॑ व्य॒जानात्।  
 वि॒ज्ञाना॑ध्ये॒व ख॒ल्वि॒मानि॑ भू॒तानि॑ जाय॒न्ते।  
 वि॒ज्ञाने॑न॒ जा॒तानि॑ जी॒वन्ति॑।  
 वि॒ज्ञानं॑ प्र॒यन्त्य॑भि॒संवि॑श॒न्तीति॑।  
 तद्वि॒ज्ञाय॑।  
 पुन॑रे॒व वरु॑णं॒ पित॑र॒मुप॑स॒सार।  
 अधी॑हि भगवो ब्र॒ह्मेति॑।  
 तग्ं॑ हो॒वाच।  
 तप॑सा॒ ब्रह्म॑ वि॒जिज्ञा॑सस्व।  
 तपो॑ ब्र॒ह्मेति॑।  
 स तपो॑ऽतप्यत।  
 स तप॑स्त॒स्वा ॥ 5 ॥

आ॒न॒न्दो ब्र॒ह्मेति॑ व्य॒जानात्।  
 आ॒न॒न्दा॑ध्ये॒व ख॒ल्वि॒मानि॑ भू॒तानि॑ जाय॒न्ते।  
 आ॒न॒न्दे॑न॒ जा॒तानि॑ जी॒वन्ति॑।  
 आ॒न॒न्दं प्र॒यन्त्य॑भि॒संवि॑श॒न्तीति॑।  
 सैषा॑ भा॒र्गवी॑वा॒रुणी॑वि॒द्या।  
 प॒र॒मे व्यो॑म॒न् प्र॒तिष्ठि॑ता।  
 य ए॒वं वेद॑ प्र॒तिष्ठि॑ति।  
 अन्न॑वान॒न्नादो॑ भ॒वति॑।

म॒हान् भ॑वति प्र॒जया॑ प॒शुभिर्ब्र॑ह्मवर्च॒सेन॑ ।  
म॒हान् की॒र्त्या ॥ 6 ॥

अन्नं॑ न नि॒न्द्यात् ।  
तद् व्र॒तम् ।  
प्रा॒णो वा अन्न॑म् ।  
शरी॑रमन्ना॒दम् ।  
प्रा॒णे शरी॑रं प्रति॒ष्ठित॑म् ।  
शरी॑रे प्रा॒णः प्रति॒ष्ठितः॑ ।  
तदे॒तदन्न॑मन्ने॒ प्रति॒ष्ठित॑म् ।  
स य ए॒तदन्न॑मन्ने॒ प्रति॒ष्ठितं॑ वेद॒ प्रति॑तिष्ठति ।  
अन्न॑वानन्ना॒दो भ॑वति ।  
म॒हान् भ॑वति प्र॒जया॑ प॒शुभिर्ब्र॑ह्मवर्च॒सेन॑ ।  
म॒हान् की॒र्त्या ॥ 7 ॥

अन्नं॑ न परि॒चक्षी॑त ।  
तद् व्र॒तम् ।  
आपो॑ वा अन्न॑म् ।  
ज्योति॑रन्ना॒दम् ।  
अ॒प्सु ज्योतिः॑ प्रति॒ष्ठित॑म् ।  
ज्योति॑ष्यापः॒ प्रति॒ष्ठिताः॑ ।  
तदे॒तदन्न॑मन्ने॒ प्रति॒ष्ठित॑म् ।

स य ए॒तद॒न्न॒मन्ने॒ प्रति॑ष्ठितं वे॒द् प्रति॑तिष्ठति ।  
 अन्न॑वान॒न्नादो॑ भ॒वति॑ ।  
 म॒हान् भ॑वति प्र॒जया॑ प॒शुभिर्ब्र॑ह्मवर्च॒सेन॑ ।  
 म॒हान् की॒र्त्या ॥ ८ ॥

अन्नं॑ बहु॒कुर्वी॑त ।  
 तद् व्र॒तम् ।  
 पृथि॒वी वा अन्न॑म् ।  
 आ॒का॒शोऽन्ना॒दः ।  
 पृथि॒व्यामा॑का॒शः प्रति॑ष्ठितः ।  
 आ॒का॒शे पृथि॒वी प्रति॑ष्ठिता ।  
 तदे॒तद॒न्न॒मन्ने॒ प्रति॑ष्ठितम् ।  
 स य ए॒तद॒न्न॒मन्ने॒ प्रति॑ष्ठितं वे॒द् प्रति॑तिष्ठति ।  
 अन्न॑वान॒न्नादो॑ भ॒वति॑ ।  
 म॒हान् भ॑वति प्र॒जया॑ प॒शुभिर्ब्र॑ह्मवर्च॒सेन॑ ।  
 म॒हान् की॒र्त्या ॥ ९ ॥

न कश्चन॑ वसतौ प्रत्या॑चक्षीत ।  
 तद् व्र॒तम् ।  
 तस्मा॑द्यया कया च विधया बह॑न्नं प्राप्नुयात् ।  
 अरा॑ध्यस्मा अन्नमि॑त्याचक्षते ।  
 एत॑द्वै मुखतो॑ऽन॒गं रा॒द्धम् ।

मुखतोऽस्मा अन्नं राध्यते।  
 एतद्वै मध्यतोऽन्नं राद्धम्।  
 मध्यतोऽस्मा अन्नं राध्यते।  
 एतद्वा अन्ततोऽन्नं राद्धम्।  
 अन्ततोऽस्मा अन्नं राध्यते।  
 य एवं वेद।  
 क्षेम इति वाचि।  
 योगक्षेम इति प्राणापानयोः।  
 कर्मेति हस्तयोः।  
 गतिरिति पादयोः।  
 विमुक्तिरिति पायौ।  
 इति मानुषीस्समाज्ञाः।  
 अथ देवीः।  
 तृप्तिरिति वृष्टौ।  
 बलमिति विद्युति।  
 यश इति पशुषु।  
 ज्योतिरिति नक्षत्रेषु।  
 प्रजातिरमृतमानन्द इत्युपस्थे।  
 सर्वमित्याकाशे।  
 तत् प्रतिष्ठेत्युपासीत।  
 प्रतिष्ठावान् भवति।

तन्मह इत्युपासीत।  
 महान् भवति।  
 तन्मन इत्युपासीत।  
 मानवान् भवति।  
 तन्नम इत्युपासीत।  
 नम्यन्तेऽस्मै कामाः।  
 तद् ब्रह्मेत्युपासीत।  
 ब्रह्मवान् भवति।  
 तद् ब्रह्मणः परिमर इत्युपासीत।  
 पर्येणं म्रियन्ते द्विषन्तस्सपत्नाः।  
 परियेऽप्रियां भ्रातृव्याः।  
 स यश्चायं पुरुषे।  
 यश्चासावादित्ये।  
 स एकः।  
 स यं एवं वित्।  
 अस्माल्लोकात् प्रेत्य।  
 एतमन्नमयमात्मानमुपसङ्क्रम्य।  
 एतं प्राणमयमात्मानमुपसङ्क्रम्य।  
 एतं मनोमयमात्मानमुपसङ्क्रम्य।  
 एतं विज्ञानमयमात्मानमुपसङ्क्रम्य।  
 एतमानन्दमयमात्मानमुपसङ्क्रम्य।

इ॒मान् लो॒कान् का॒मात्री॑का॒मरूप्य॑नु॒सञ्च॑रन् ।  
 ए॒तत्साम॑गा॒यन्नास्ते॑ ।  
 हा(३) वु हा(३) वु हा(३) वु ।  
 अ॒हम॑न्नम॒हम॑न्नम॒हम॑न्नम् ।  
 अ॒हम॑न्ना॒दो(२) ऽह॑म॒न्ना॒दो(२) ऽह॑म॒न्ना॒दः ।  
 अ॒हग्ग् श्लो॒क कृ॒दह॑ग्ग् श्लो॒क कृ॒दह॑ग्ग् श्लो॒ककृ॑त् ।  
 अ॒हम॑स्मि प्रथमजा ऋता(३) स्यु ।  
 पूर्वं दे॒वेभ्यो॑ अ॒मृत॑स्य ना(३) भा॒यि ।  
 यो मा द॑दाति स इ॒देव॑ मा(३) वाः ।  
 अ॒हम॑न्नम॒न्नम॑दन्त॒मा(३) द्धि ।  
 अ॒हं वि॒श्वं भु॑व॒नम॑भ्य॒भवाम् ।  
 सु॒वर्न॑ ज्योतीः ।  
 य ए॒वं वेद॑ ।  
 इत्यु॑प॒निष॑त् ॥ 10 ॥

स॒ह ना॑ववतु ।  
 स॒ह नौ॑ भुनक्तु ।  
 स॒ह वी॒र्यं॑ करवावहै ।  
 ते॒ज॒स्विना॒वधी॑तमस्तु मा वि॒द्विषा॒वहै॑ ॥  
 ओं शान्ति॑श्शान्ति॑श्शान्तिः॑ ॥

भृगुस्तस्मै॒ यतो॑ विशन्ति॒ तद्विजि॑ज्ञासस्व॒ तत्त्वयो॑दुशान्नं  
प्रा॒णो मनो॑ वि॒ज्ञान॒मिति॑ वि॒ज्ञाय॒ तं तप॑सा॒ द्वाद॑श  
द्वाद॑शाऽऽन॒न्द इति॑ सैषा दशाऽन्नं न  
नि॒न्द्यात्प्रा॒णशरी॑र॒मन्नं॑ न परि॑चक्षीताऽऽपो॒ ज्योति॑रन्नं  
ब॒हुकु॑र्वीत पृथि॒व्याका॑श एका॑दशैकादश॒ न कश्च॑नैकषष्टि॒दशं॑ ॥ 10 ॥

॥ इति भृगुवल्ली समाप्ता ॥